




कटहरी गाउँपालिका

गाउँसभाबाट पारित

आ.व. २०८१/८२

को

वार्षिक नीति तथा कार्यक्रम



गाउँसभाबाट पारित मिति: २०८१/०३/०६

कटहरी गाउँपालिका गाउँकार्यपालिकाको कार्यालय

कटहरी, मोरङ्ग

कोशी प्रदेश, नेपाल

२०८१असार ०६ गते, विहिवार

हार्दिक अभिवादन,

प्रमुख अथिति ज्यू, विशेष अथितिज्यूहरु, उपाध्यक्ष ज्यू, प्रमुख प्रशासकीय अधिकृत ज्यू, वडाअध्यक्ष ज्यूहरु, कार्यपालिका सदस्य ज्यूहरु, गाउँसभा सदस्य ज्यूहरु, गाउँकार्यपालिकाको कार्यालयका विषयगत शाखा प्रमुख ज्यूहरु, उपस्थित सम्पूर्ण कर्मचारी, पत्रकार, सुरक्षाकर्मी ज्यूहरु,

यस कटहरी गाउँपालिकामा निर्वाचित भई दोस्रो कार्यकालको पाँचौँ गाउँसभा अधिवेशनमा कटहरी गाउँपालिकाको आर्थिक वर्ष ०८१/०८२ को वार्षिक नीति तथा कार्यक्रम पेश गर्न पाउँदा मैले आफुलाई गौरवान्वित महसुस गरेकोछु । वार्षिक नीति तथा कार्यक्रम तर्जुमाका क्रममा गाउँपालिकालाई विभिन्न बहुमुल्य सुभावा प्रदान गर्नुहुने सम्पूर्ण कटहरीवासी आमा, बुवा, दाजुभाई तथा दिदी बहिनी लगायत विभिन्न राजनीतिक दलका प्रमुख तथा प्रतिनिधिहरु, समाजसेवी, बुद्धिजीवीहरु लगायत सम्पूर्ण कर्मचारीहरुलाई हार्दिक आभार सहित हामी सबैको तर्फबाट धन्यवाद व्यक्त गर्दछु । नेपालको प्रजातान्त्रिक आन्दोलन, राजनितिक अग्रगमन र लोकतन्त्रको सवलीकरणका क्रममा भएका ऐतिहासिक आन्दोलनहरुमा आफ्नो जीवन उत्सर्ग गर्नुहुने सम्पूर्ण ज्ञात अज्ञात शहिदहरु प्रति भावपूर्ण श्रद्धाञ्जली अर्पण गर्दै घाईते एवं बेपत्ता नागरिकहरु प्रति सम्मान व्यक्त गर्न चाहन्छु ।

कटहरीवासीहरुको आवश्यकता र चाहनाहरुलाई मुल ध्येयमा राखी आर्थिक, सामाजिक, मानवीय संशाधन, वातावरण लगायतका विकासका सम्बाहकमा जोड दिने हाम्रो संकल्प, समस्त कटहरीवासीहरुको समृद्धिको चाहाना र हामीले निर्वाचनका क्रममा हाम्रा मतदाताहरु प्रति अभिव्यक्त गरेका प्रतिबद्धता पुरा गर्ने क्रममा यस आ.व.मा सम्पन्न हुन बाँकी योजना तथा कार्यक्रमहरुलाई आगामी आ.व. २०८१/०८२ को नीति तथा कार्यक्रम मार्फत अभिमुख गरेका छौं । यसका लागि दिगो विकासको राष्ट्रिय लक्ष्यहरुलाई केही हदसम्म स्थानीयीकरण गर्दै, गाउँपालिकाबाट तयार भएको आवधिक योजनाको अनुसरण गर्दै गुणस्तरीय पूर्वाधार निर्माण सहित स्थानीय श्रोत र साधनको पहिचान र परिचालन गरी समावेशी, जलवायू उत्थानशील तथा दिगो स्थानीय आर्थिक विकास मार्फत समृद्ध कटहरी गाउँपालिका र सुखी कटहरीवासीको लक्ष्य हासिल गर्न सार्वजनिक, निजी क्षेत्र र समुदायको साभेदारीमा विकास गरिनेछ ।

कटहरी गाउँपालिकालाई उत्कृष्ट र नमूना गाउँपालिकाको रुपमा विकासगर्ने, भूमिहिन सुकुम्बासीहरुको वैज्ञानिक व्यवस्थापन गर्ने, स्वच्छ, सफा र सुन्दर गाउँपालिकाको पहिचान कायम राख्ने र योजनाबद्ध शहरीकरण तथा बस्ती विकासलाई यस नीति तथा कार्यक्रमले प्रमुख प्राथमिकताको रुपमा लिइएको छ । गाउँपालिका भित्रका सबै वडाहरुमा वडा भेलाको आयोजना गरी राय सल्लाह सुभावा सहमतिका आधारमा वडाहरुको सन्तुलित विकासलाई मध्यनजर राखी योजनाहरु छनौट भई आए अनुसार सिमित श्रोत र साधनको बावजुद सबै योजनाहरुलाई सम्बोधन गर्न नसकिए पनि आवश्यकतालाई मध्यनजर गरी प्राथमिकताको आधारमा योजनाहरुमा बजेट विनियोजन गरिनेछ । गाउँपालिकाको बजेट, नीति तथा कार्यक्रम तयार गर्दा राज्यका निर्देशक सिद्धान्त, नीतिहरु, राष्ट्रिय योजना आयोगको मार्गदर्शन, नेपाल सरकारको निर्देशन, अर्थ मन्त्रालयको मार्ग निर्देशन, नेपाल सरकारले प्रकाशनमा ल्याएको सोह्रौँ योजना, दिगो विकासको लक्ष्य, क्षेत्रगत र राष्ट्रिय नीतिहरु आवधिक पञ्चवर्षीय योजना, यस गाउँपालिकाको विगतका गाउँसभाका निर्णयहरु,

शिक्षा, कृषि, उद्योग र पूर्वाधार समृद्ध कटहरीको मूल आधार

गाउँपालिकाको विकास सम्बन्धि अवधारणाहरु, कटहरी गाउँपालिकाको आवधिक योजना, कटहरी गाउँपालिका भित्रका बुद्धिजीवीहरु, समाजसेवीहरु, उद्योग-व्यवसायी, राजनीतिक दलका प्रमुख तथा प्रतिनिधिहरुको सल्लाह, सुझाव आदिका आधारमा यो नीति तथा कार्यक्रमको तय गरिएको छ। यो बजेट, नीति तथा कार्यक्रमले राज्य तथा यस गाउँपालिकाले लिएको उद्देश्य पुरा गर्नेछ भन्ने विश्वासहामीले लिएका छौं।

गाउँपालिकाको आवधिक योजना तयार गरी योजनाहरु व्यवस्थित रूपमा सञ्चालन भईरहेको अवस्था छ। यातायात, संचार, खानेपानी, स्वास्थ्य, शिक्षा तथा बजारीकरणको व्यवस्थापन क्रमिक रूपमा हुँदै गइरहेकोमा यसलाई अझ सुधार र समृद्धि तर्फ लैजानुपर्ने आवश्यकता छ। यस गाउँपालिकाका जनप्रतिनिधिहरुले गाउँपालिकालाई प्राप्त अधिकारको उचित प्रयोग गरी गाउँपालिकालाई समृद्ध कटहरी बनाउन सक्रिय हुनुपर्ने देखिन्छ। यसको निमित्त सबै कटहरीवासीहरु, जनप्रतिनिधिहरु, राजनीतिक दल, उद्योग व्यवसायीहरु, बुद्धिजीवी, समाजसेवी र राष्ट्रसेवक कर्मचारीहरूसँग सहयोगको अपेक्षा गरिएको छ।

यस गाउँपालिकामा विद्यमान आर्थिक, सामाजिक, साँस्कृतिक, ऐतिहासिक, धार्मिक तथा पर्यटकीय अवस्थालाई अग्र स्थानमा राखी यसको मार्गचित्र कोर्नुपर्ने देखिन्छ। यस गाउँपालिकाको स्थानीय स्रोत र साधनको अधिकतम उपयोग गरी रोजगारीका अवसरहरु सृजना गर्दै गरिबी घटाउने र जनताको जिवनस्तरमा सुधार ल्याउनुपर्ने देखिन्छ। बढ्दो बेरोजगारीको अन्त्य तथा वैदेशिक रोजगारको न्यूनीकरणका निमित्त पनि सीपमूलक तालिमको व्यवस्था गर्नुपर्ने र बेरोजगारी तथा वैदेशिक पलायनलाई रोक्नुपर्ने देखिन्छ। जसको जिम्मेवारी पुरागर्न हामी सबै दृढ संकल्पित हुनुपर्ने बेला आएको छ।

गाउँपालिकाको आर्थिक विकासका निमित्त कृषि उत्पादनमा वृद्धि गर्नुपर्ने, पशुजन्य व्यवसाय, लघु उद्योगको प्रवर्द्धन, स्थानीय सीप र साधनबाट सञ्चालित परम्परागत व्यवसायको संरक्षण र विविधिकरण, सहकारी नियमन र उचित व्यवस्थापन, योजनाबद्ध विकास, आधारभूत पूर्वाधारको विकास तथा आम समुदायलाई परिचालन गर्न सकेमा मात्र परिवर्तनमुखी एवं परिणाममुखी विकास सम्भव हुने देखिन्छ। उत्पादनशील क्षेत्रमा लगानी गर्नुपर्ने र विकासको प्रक्रियामा सबैको सहभागिताको आवश्यकता देखिन्छ। यी सबै चुनौतीहरु र सम्भावनाहरुको बुद्धिमत्तापूर्ण ढंगबाट समाधान र उपयोग गर्न सरकार, गैरसरकारी संघ सस्था, नीजि क्षेत्र एवं स्थानीय समुदायको अग्रसरता, सहयोग, समन्वय, सहभागिता सहमति र समझदारीको आवश्यकता रहेको छ। आवश्यकता बमोजिम अझै प्रदेश तथा केन्द्रका कानुनहरु बनी नसकेको अवस्थाले काम गर्न असहज भएतापनि केन्द्र तथा प्रदेश सरकारसँग समन्वय गरी काम गर्नुपर्ने अवस्था छ। यस अवस्थामा सामाजिक न्यायमा आधारित विकासका निमित्त जुटन सबै उद्यमी, व्यवसायी, नागरिक समाज, राजनीतिक दलका प्रमुख तथा पदाधिकारीहरु, सरकारी तथा गैरसरकारी निकायहरु, स्थानीय संघसंस्थाहरु एवं गाउँपालिकावासीहरुमा हार्दिक अनुरोध गर्दछु। यसका निमित्त वृहत गुरुयोजना तयार गरी व्यवस्थित र योजनाबद्ध अल्पकालिन क्षेत्रगत र दीर्घकालिन योजनाहरु निर्माण गर्दै साभेदारहरुको खोजी गरी विकास निर्माणको काममा अगाडी बढ्न सबैमा अपिल गर्दछु।

अब म चालु आ.व.२०८०/८१ को हालसम्मको प्रमुख उपलब्धीहरुको संक्षिप्त विवरण पेश गर्न चाहान्छु।

क. कृषि विकास:

१. सिंचाईको लागि स्यालो ट्युबेल तथा मोटर जडान कार्य सञ्चालनमा रहेको ।
२. तुलसी खेती सम्बन्धी तालिम सम्पन्न गरी व्यवसायिक तुलसी खेतीको सुरुवात भएको ।
३. वडा नं. १ मा तोरी पकेट विकास कार्यक्रम सम्पन्न ।
४. सत् प्रतिशत अनुदानमा तरकारी मिनीकिट वितरण सम्पन्न ।
५. च्याउको स्पान वितरण कार्यक्रम सम्पन्न ।
६. ५०% अनुदानमा हाईब्रिड मकै तथा गहुँको विउ वितरण कार्यक्रम सम्पन्न ।
७. सत् प्रतिशत अनुदानमा धान विउको मिनीकिट वितरण सम्पन्न ।
८. घुम्ती स्थलगततालिम सम्पन्न ।

ख. पशु विकास:

१. निःशुल्क कृतिम गर्भाधारण कार्यक्रम प्रभावकारी रूपमा सञ्चालनमा रहेको ।
२. ५०% अनुदानमा च्यापकटर वितरण कार्यक्रम सम्पन्न भएको ।
३. सत् प्रतिशत अनुदानमा माछाको भुरा र चुना वितरण कार्यक्रम सम्पन्न ।
४. सत् प्रतिशत अनुदानमा हिउँदे र बर्खे घाँसको विउ वितरण कार्यक्रम सम्पन्न ।
५. पशुपन्छीपालक किसानका लागि निशुल्क औषधी वितरण कार्यक्रम ।
६. किसानहरुलाई पशुपन्छी पालन सम्बन्धी विभिन्न व्यवसायिक तालिम सम्पन्न ।

ग. उद्योग, वाणिज्य, लघु उद्यम तथा रोजगार:

१. प्रधानमन्त्री रोजगार कार्यक्रम मार्फत सुचिकृत ७४ जना बेरोजगारहरुलाई ९८दिन रोजगार प्रदान गर्दै वडा नं. १ देखि वडा नं. ७ सम्मका ४२ वटा साना योजनाहरु सम्पन्न गरिएको ।
२. शिक्षित २५ जना बेरोजगार युवाहरुलाई ४५ दिने Advance Computer तालिम प्रदान गरिएको ।
३. मेडपा कार्यक्रम अर्न्तगत ५० जना नयाँ उद्यमी सृजना गर्ने तालिम र २० जना स्तरोन्नति गर्ने तालिम सम्पन्न भएको ।

घ. शिक्षा:

१. शिक्षा नियमावली, २०५९ को नियम ९३(२) बमोजिम प्रधानाध्यापक छनौट कार्यविधि तयार तथा संशोधन गरी कार्यान्वयन भईरहेको ।
२. बालविकास केन्द्रका स.का. र विद्यालयका शिक्षकहरुको दरबन्दी मिलान सम्बन्धी कार्यविधि तर्जुमा र संशोधन गरी दरबन्दी मिलानको कार्य भईरहेको ।
३. विद्यालयहरुको शैक्षिक गुणस्तर सुधार गर्न शिक्षकहरुलाई दक्षता अभिवृद्धि कार्यक्रमहरु जस्तै: पाठ्यक्रम तथा मूल्याङ्कन तालिम, आधारभूत तहका शिक्षकहरुका लागि अग्रेजी, गणित र विज्ञान विषय शिक्षक तालिम, IEMIS तालिम, कम्प्युटर शिक्षकहरुका लागि ९० घण्टे तालिम सञ्चालन गरिएको ।
४. बालमैत्री गाउँपालिका घोषणा गर्ने उद्देश्य लिई सोका लागि बाल उद्यान केन्द्रतयार गरिएको। साथै बाल क्लब र सञ्जाल गठन कार्यविधि तयार गरी कार्यान्वयन भईरहेको ।

शिक्षा, कृषि, उद्योग र पूर्वाधार समृद्ध कटहरीको मूल आधार

५. शिक्षालाई सर्वसुलभ र गुणस्तरीय बनाउन सबै सामुदायिक विद्यालयहरूलाई खेल सामाग्री, शैक्षिक सामाग्री, अग्रेजी माध्यमका पाठ्य सामाग्री, अतिरिक्त पाठ्य सामाग्री, कम्प्युटर र प्रिन्टर, बालविकास कक्षाहरूलाई LCD TV, फर्निचर, ह्वाइट बोर्ड, डस्टबिन, खानेपानी फिल्टर जस्ता सामाग्रीहरू वितरण गरिएको ।
६. शिक्षकहरूको नियमितता वृद्धि गर्न सबै विद्यालयहरूमा ई-हाजिरी सेट जडान गरिएको ।
७. विद्यार्थीहरूको नियमितता र सिकाई उपलब्धी वृद्धि गर्न सबै विद्यार्थीहरूलाई गृहकार्य डायरी वितरण गरिएको । नेपाल सरकारबाट प्राप्त अनुदानबाट दिवा खाजा, पाठ्यपुस्तक, छात्राहरूका लागि स्यानेटरी प्याड र छात्रवृत्ति व्यवस्थापन गरिएको ।
८. दिवा खाजा प्रबन्ध गर्न निशुल्क रूपमा टिफिन वट्टा वितरण गरिएको ।
९. विद्यार्थीहरूको चैतर्फी विकास र प्रतिभा पहिचान गर्ने उद्देश्यले गाउँपालिका स्तरीय राष्ट्रपति रनिङ्ग शिल्ड प्रतियोगिता सम्पन्न गरी साँस्कृतिक कार्यक्रम प्रतियोगिता सञ्चालनको तयारीमा रहेको ।
१०. वडा नं. १ देखि ७ सम्मका विभिन्न सामुदायिक विद्यालयहरूको मर्मत सम्भार तथा रंगरोगन कार्य भएको ।

ड. स्वास्थ्य:

१. कटहरीबासीको लागि निःशुल्क रक्तसञ्चार सेवाको सञ्चालन गरिएको ।
२. सामुदायिक सर्पदंश तथा प्राथमिक स्वास्थ्य सेवाको आवश्यक पूर्वाधार तयार गरिएको ।
३. गरिब तथा विपन्न घर परिवारलाई स्वास्थ्य बिमा कार्यक्रममा प्रत्येक परिवारलाई रु. २५०० अनुदान दिई स्वास्थ्य बिमामा आबद्ध गर्ने कार्य निरन्तरता गरिएको ।
४. आधारभूत स्वास्थ्य केन्द्र कटहरी-४ को भवन निर्माण कार्य र थलाहा बर्थिङ्ग सेन्टरको नसिङ्ग क्वार्टर निर्माण साथै कटहरी स्वास्थ्य चौकीको माथिल्लो तल्लामा सभा हल निर्माण एवं व्यवस्थापन कार्य सम्पन्न भएको ।
५. पोषण विशेष कार्यक्रम वडा नं. २, ३, ४, ५ र ६मा नमुना टोल समिति गठन, आमा समुह गठन, बाल क्लब गठन र आवश्यक सामाग्री खरिद एवं वितरण गरिएको ।
६. कटहरी र थलाहा बर्थिङ्ग सेन्टरमा सञ्चालनमा रहेको ल्याव प्रत्येक शुक्रबार (अतिरिक्त समय) बिहान ८:०० बजे देखि सञ्चालनमा ल्याएको ।
७. स्वास्थ्य संस्थाहरूको प्रशासनिक व्यवस्थापनका लागि व्यवस्थापन खर्च एवं मसलन्द सामाग्रीहरूको व्यवस्थापन गरिएको ।
८. राष्ट्रिय भिटाभिन ए, राष्ट्रिय दादुरा रुबेला अभियान तथा आई.पी.भी. खोप अभियान सञ्चालन गरिएको ।
९. निःशुल्क औषधी तथा औषधीजन्य सामाग्रीहरू खरिद एवं वितरण गरिएको ।
१०. गर्भवती सुत्केरीसँग गाउँपालिका कार्यक्रम सञ्चालन भएको ।
११. गर्भवती सुत्केरीका लागि निशुल्क एम्बुलेन्स सेवा र ल्याव परिक्षण र भिडियो एक्सरे निशुल्क सेवा प्रदान गरिएको ।

च. विपद व्यवस्थापन:

१. गाउँपालिका स्तरीय विपद पूर्व तयारी तथा प्रतिकार्य योजना निर्माण गरिएको ।

छ. सहकारी:

१. सहकारीहरूलाई कोपोमिस र लेखा व्यवस्थापन सम्बन्धी तालिम प्रदान गरिएको ।

ज. न्यायिक समिति:

१. मेलमिलापकर्ताहरूलाई ३ दिने क्षमता विकास तालिम सञ्चालन गरिएको ।

२. हालसम्म दर्ता भएका ६१ वटा उजुरीहरू मध्ये ४२ वटा उजुरी फछ्छौट भएको र बाँकी उजुरीहरू प्रक्रियामा रहेको ।

झ. पूर्वाधार विकास:

१. कटहरी रिंगरोड अर्न्तगत वडा नं. २ खण्ड स्तरोन्नति कार्य गरिएको ।

२. कटहरी १ र २ का विभिन्न स्थानहरूमा सिधिया खोला तटबन्धन कार्य गरिएको ।

३. वडा १ को वडा कार्यालय भवन निर्माण कार्य सम्पन्न गरी वडा कार्यालय सञ्चालन गरिएको ।

४. तराई मधेश समृद्धि कार्यक्रमसँगै लागत साभेदारीमा १७ वटा योजनाहरू (सडक कालोपत्रे, सामुदायिक भवन निर्माण, नाला निर्माण र सडक स्तरोन्नति) सञ्चालन गरी सम्पन्न भएको ।

५. वडा नं. ४ को स्वास्थ्य चौकी भवन निर्माण कार्य सम्पन्न भई सेवा सञ्चालनको प्रक्रियामा रहेको ।

६. वडा नं. १ देखि ७ सम्मका विभिन्न सडकहरूमा कालोपत्रे, ग्राभेल र नाला निर्माण जस्ता कार्यहरूद्वारा सडक स्तरोन्नति गरिएको ।

ञ. संस्थागत विकास, सेवा प्रवाह र सुशासन:

१. आ.व. २०७९/८० को महालेखा परिक्षकको प्रतिवेदनमो नियमित गर्नुपर्ने बेरुजु फछ्छौट गरिएको साथै गत विगत आ.व. देखि असुल उपर गर्नुपर्ने भनी औँल्याईएको बेरुजुहरू नियमित रूपमा असुल उपर गरी बेरुजुको फछ्छौट गर्दै आएको ।

२. कटहरी गाउँपालिकाको आवधिक योजना तर्जुमा गरी सोही बमोजिम वार्षिक योजना तथा कार्यक्रमहरू तर्जुमा गरिएको ।

३. सूचनाको हक सम्बन्धी ऐनले निर्दिष्ट गरे बमोजिम प्रत्येक ३/३ महिनामा गाउँपालिकाको प्रगति समेटिएको स्वतः प्रकाशन गर्ने गरिएको ।

४. कटहरी १ मा रहेको तरकारी तथा फलफूल थोक बजारको भौतिक पूर्वाधारको लागि प्रदेश सरकारबाट प्राप्त अनुदानबाट हाटबजार क्षेत्रको मर्मत सम्भार गरी साप्ताहिक हाट सञ्चालन भईरहेको र तरकारीहरूको भण्डार व्यवस्थापनका लागि प्रधानमन्त्री कृषि आधुनिकरण परियोजना, विराटनगरसँगको लागत साभेदारीमा कृषि बजारमा प्राङ्गणमा १५ मे.टन. क्षमताको कोल्ड रुम स्थापना गरिएको ।

शिक्षा, कृषि, उद्योग र पूर्वाधार समृद्ध कटहरीको मूल आधार

५. राष्ट्रिय गौरवको आयोजनाको रूपमा रहको बथनाहा कटहरी रेलवे निर्माण कार्य मुआब्जाको विषयलाई लिएर अवरुद्ध भएकोमा सरोकारवालाहरूलाई उचित मुआब्जा दिलाई रेलवे निर्माणको कार्य सञ्चालन गर्न पहल र समन्वय गरिएको ।

६. निःशुल्क फोहोरमैला एवं ढल व्यवस्थापन कार्य भईरहेको ।

अब, म यस गाउँपालिकाको आगामी आ.व. २०८१/८२ को नीति तथा कार्यक्रम प्रस्तुत गर्न अनुमति चाहान्छु । नीति तथा कार्यक्रम प्रस्तुत गर्नुपूर्व कटहरी गाउँपालिकाले लिने दीर्घकालिन सोच (Vision), लक्ष्य (Goal), उद्देश्य (Objective) र अपेक्षित उपलब्धिको बारेमा छोटो भनाई प्रस्तुत गर्दछु ।

सोच: शिक्षा, कृषि, उद्योग र पूर्वाधार, समृद्ध कटहरीको मूल आधार ।

लक्ष्य: उपलब्ध स्रोतसाधनहरू तथा प्रविधिको अधिकतम सदुपयोग गरी नागरिक तथा विकास साभेदारहरूसँग सहकार्य गरेर शिक्षा, कृषि, उद्योग र पूर्वाधार सहितको समावेशी समाज निर्माण गरी समृद्ध र नमूना गाउँपालिकाको रूपमा रूपान्तरण गर्ने ।

उद्देश्य:

मुख्य उद्देश्य: उत्पादनशील रोजगारी उन्मुख र न्यायपूर्ण वितरण सहितको उच्च आर्थिक वृद्धिदर, द्रुतगतिमा गरिबी न्युनीकरण गर्दै आर्थिक र सामाजिक रूपान्तरण गर्ने ।

विशिष्ट उद्देश्यहरू:

- दिगो विकास लक्ष्य र निर्धारित सूचकहरू हासिल गर्ने ।
- शिक्षा, स्वास्थ्य लगायत आधारभूत सेवा तथा संरचनाहरूमा सबैको पहुँचको सुनिश्चितता गर्ने ।
- समावेशी विकास प्रवर्द्धन सहित असमानता न्युनीकरण गरी विकासमा सबैको अपनत्व सुनिश्चित गर्ने ।
- कृषि उत्पादकत्व वृद्धि तथा उद्यम विकास गरी द्रुत आयआर्जनका अवसरहरू सिर्जना गरेर उच्च आर्थिक वृद्धिदर प्राप्त गर्ने ।
- सुशासन तथा गाउँपालिकावासीहरूलाई सामाजिक न्यायको प्रत्याभूति गराइने ।
- प्रविधिको विकास तथा विस्तार गर्ने।
- मावन अधिकार संरक्षण, दण्डहिनताको अन्त्य सहितको सामाजिक सुरक्षालाई सुनिश्चित गर्ने ।

विकासका प्राथमिकताका क्षेत्रहरु:

गाउँपालिकाको समग्र विकासको लागि बहुआयमिक विकासका क्षेत्रहरुलाई सम्बोधन गर्नु अपरिहार्य आवश्यकता हो । यसरी विकासका क्रियाकलापहरुलाई सञ्चालन गर्दा विकासका लागि गरिने क्षेत्र तथा क्रियाकलापहरुको सही प्राथमिकताले समयमा नै अपेक्षित परिणाम ल्याउँदछ । विकासका सही प्राथमिकताले लगानीको सही प्रतिफल प्राप्त गराउँदछ । कटहरी गाउँपालिकाको सन्दर्भमा गाउँपालिकामा सुशासन प्रत्याभूति मार्फत दक्ष जनशक्तिको विकास गरी आगामी तीन वर्ष भित्र हामीले निर्दिष्ट गरेको दूरदृष्टिले दिशा निर्देश गरेको मार्गमा विकासका क्रियाकलापहरुलाई कार्यान्वयन गरी निर्दिष्ट लक्ष्य प्राप्त गर्न जनसहभागीतामा आधारित दिगो र द्रुत विकासको लागि निम्नानुसारको प्राथमिकतामा आधारित नीति तथा कार्यक्रमहरु तर्जुमा र कार्यान्वयन गर्दै लगिनेछ ।

१. गुणस्तरीय तथा प्राविधिक शिक्षा
२. स्वास्थ्य, सरसफाई, पोषण तथा खाद्य सुरक्षा
३. कृषिको आधुनिकीकरण तथा व्यवसायीकरण
४. यातायात व्यवस्थापन तथा सडक सञ्जाल स्तरोन्नती
५. आन्तरिक राजश्व वृद्धि तथा वित्तिय सुशासन
६. पर्यटन प्रवर्द्धन र विकास
७. रोजगारीको सिर्जना र गरिवी न्यूनीकरण
८. सूचना, प्रविधि तथा सञ्चार
९. भु-उपयोग तथा भूमि व्यवस्थापन
१०. समावेशीकरण तथा समावेशी विकास
११. उद्यमशीलताको विकास

आथिक बर्ष २०८१/०८२ को लागि निम्न अनुसारको नीति कार्यक्रम पेश गर्दछु ।

१. विद्यालय शान्ति क्षेत्रको अवधारणा अघि बढाईनेछ ।
२. शिक्षालाई सर्वसुलभ र गुणस्तरीय बनाउन विद्यार्थीहरुलाई कपी, पेन्सिल र अग्रेजी माध्यमका पाठ्यसामाग्रीहरु उपलब्ध गराईनेछ ।
३. विद्यालयहरुमा खेल सामाग्री र शैक्षिक सामाग्रीहरुको पर्याप्तता बढाईनेछ ।
४. सबै बालविकास कक्षाहरुमा LCD TV व्यवस्था गरी प्रविधिमैत्री शिक्षणको प्रबन्ध गरिनेछ ।
५. विद्यार्थीहरुलाई निशुल्क गृहकार्य डायरी उपलब्ध गराईनेछ ।
६. शिक्षकहरुको मनोबलमा वृद्धि गर्न र शिक्षण कार्यमा जिम्मेवार र उत्तरदायी बनाउन पाठनोट युक्त डायरी र ब्याग वितरण गरिनेछ ।
७. आधारभूत तह (नि.मा.वि.) मा शिक्षक दरबन्दी अभाव भएका र हुँदै नभएका विद्यालयहरुमा गणित, विज्ञान, अग्रेजी जस्ता आवश्यकतामा आधारित विषयहरुमा स्वयम सेवक शिक्षकको व्यवस्था गरिनेछ ।
८. विद्यालयहरुबालमैत्री र प्रविधिमैत्री बनाइनेछन ।
९. विद्यालयहरुमा पूर्वाधार विकासलाई निरन्तरता दिइनेछ ।
१०. विद्यालय उमेरका सबै बालबालिकाहरुको लागि सहज गुणस्तरीय शिक्षा उपलब्ध गराइनेछ ।

शिक्षा, कृषि, उद्योग र पूर्वाधार समृद्ध कटहरीको मूल आधार

११. नीतिगत व्यवस्था अनुसार निःशुल्क पाठ्यपुस्तकहरूको आपूर्ति नियमित रूपमा गरिनेछ ।
१२. विद्यालयहरूको शैक्षिक गुणस्तर सुधार गर्न, पठन पाठनलाई नियमित गर्न र शिक्षक, विद्यालय कर्मचारी र बालविकासका स.का.हरूलाई पठनपाठन प्रति जवाफदेही र जिम्मेवार बनाउन विद्यालयहरूमा निरन्तर सघन अनुगमन गरिनेछ । विद्यालय अनुगमनको जिम्मा वडा समितिलाई समेत प्रदान गरिनेछ ।
१३. अतिरिक्त क्रियाकलापको माध्यमबाट बालबालिकाहरूको सर्वाङ्गिक विकासमा जोड दिनका निमित्त विद्यालयहरूमा प्रतिभा खोजी कार्यक्रम सञ्चालन गरिनेछ र बाल क्लब, जुरेस र स्काउट संचालन गरिनेछ ।
१४. दिवा खाजाका लागि विद्यार्थीहरूलाई टिफिन वट्टाको व्यवस्था गरिनेछ ।
१५. शिक्षा र स्वास्थ्य बिच समन्वय गरी विद्यालयहरूमा विद्यार्थीहरूको नियमित स्वास्थ्य जाँचको प्रबन्ध गरिनेछ ।
१६. स्थानीय पाठ्यक्रमको निर्माण कार्यलाई निरन्तरता दिई लागू गरिनेछ ।
१७. विद्यालय भौतिक पूर्वाधारको मर्मत सुधारलाई प्राथमिकतामा राखिनेछ ।
१८. पालिकामा रहेका माध्यमिक विद्यालयहरूलाई नमूना विद्यालयको रूपमा स्थापना गर्न संघीय सरकार, प्रदेश सरकार र विभिन्न संघ संस्थाहरूसँग समन्वय र सहकार्य गरिने छ । यसका लागि प्रत्येक विद्यालयमा क्रमश विद्यार्थी आवतजावत गर्नका लागि चार चक्के सवारी साधनको व्यवस्था मिलाइने नीति अवलम्बन गरिनेछ ।
१९. स्वास्थ्य केन्द्रहरूलाई प्रविधिमैत्री बनाइनेछ ।
२०. विशेषज्ञ सहितको स्वास्थ्य सेवा सञ्चालन गरिनेछ ।
२१. ल्यावमा खटिएका कर्मचारीहरूलाई नियमानुसार जोखिम भत्ता उपलब्ध गराइनेछ ।
२२. भवन निर्माण गर्न बाँकी रहेका आधारभूत स्वास्थ्य केन्द्रहरूको भवन निर्माण गर्नका लागि संघीय सरकार तथा प्रदेश सरकारसँग आवश्यक समन्वय गरी भवन निर्माण कार्य अगाडि बढाइनेछ ।
२३. १५ शैया अस्पताल निर्माणको लागि न्यूनतम १५ कठ्ठा जग्गा निःशुल्क प्राप्त गर्ने प्रकृया सम्पन्न गरी संघीय सरकारसँगको सहकार्यमा आगामी वर्ष १५ शैया अस्पताल निर्माणको थालनी गरिनेछ ।
२४. स्वास्थ्य संस्थाहरूमा समावेशी पूर्वाधार सहित सबैका लागि सुलभ सेवा उपलब्ध गराइनेछ ।
२५. निःशुल्क औषधीहरूको आपूर्ति नियमित रूपमा गरिनेछ ।
२६. स्वास्थ्यकर्मीहरूको क्षमता अभिवृद्धि गरी प्रभावकारी परिचालनको माध्यमबाट आम जनतामा गुणस्तरीय स्वास्थ्य सेवाको पहुँच सुनिश्चित गरिनेछ ।
२७. गर्भवतीसँग गाउँपालिका कार्यक्रमलाई निरन्तरता दिई यसको प्रभावकारिता बढाइनेछ । सुत्केरी हुँदा बर्थिङ्ग सेन्टरसम्म आवत जावतका लागि निःशुल्क एम्बुलेन्सको प्रबन्धलाई निरन्तरता दिइनेछ ।
२८. बालबालिकाहरूको वृद्धि अनुगमनको कार्यलाई प्रभावकारी बनाइनेछ । बाल पोषण भत्ताको व्यवस्थालाई निरन्तरता दिइनेछ ।
२९. स्वास्थ्य संस्थाहरूको अनुगमन प्रभावकारी बनाइनेछ । वडा समितिहरूलाई समेत स्वास्थ्य संस्था अनुगमनको लागि जिम्मेवारी दिइनेछ ।

शिक्षा, कृषि, उद्योग र पूर्वाधार समृद्ध कटहरीको मूल आधार

३०. आधारभूत स्वास्थ्य सेवामा गरिब तथा विपन्न जनताको पहुँच सुनिश्चित गर्न दलित, विपन्न र गरिब घर परिवारलाई स्वास्थ्य विमा कार्यक्रममा आवद्ध हुन प्रोत्साहन गरिनेछ । गरिब तथा विपन्न परिवारलाई स्वास्थ्य विमाका लागि अनुदान उपलब्ध गराउने कार्यलाई निरन्तरता दिइनेछ ।
३१. वडा नं. ६ स्थित सर्पदंशको उपचार केन्द्र भवन निर्माण कार्य सम्पन्न भईसकेकोले पूर्ण रूपमा प्राविधिक व्यवस्थापन गरी नेपाली सेनासँगको समन्वय र सहकार्यमा १५ शैयाको सर्पदंश उपचार सेवा सुचारु गरिनेछ ।
३२. नेपाल रेडक्रस सोसाईटीको समन्वय र सहकार्यमा कटहरी बासीहरुका लागि निःशुल्क रक्त सञ्चार सेवालाई निरन्तरता दिइनेछ ।
३३. कृषि पेशामा रहनेहरुको सीप र दक्षता अभिवृद्धि गरी कृषि तथा पशुपालन क्षेत्रको आमूल रुपान्तरण गर्न कृषिको व्यवसायीकरण, यान्त्रिकरण, सूचना तथा प्रविधिको विकास गरिनेछ ।
३४. कृषि तथा पशुपन्छीको तथ्याङ्क अध्यावधिक गर्दै व्यवसायिक कृषिको माध्यमबाट उत्पादकत्व अभिवृद्धि गर्न कृषि क्षेत्र प्रविधिमैत्री बनाइनेछ ।
३५. बालीनाली सिंचाईको व्यवस्था गर्न स्यालो ट्युबेल तथा मोटर जडान कार्यक्रमलाई उच्चतम प्राथमिकताका साथ सञ्चालन गरिनेछ । यस पटक कटहरी गाउँपालिकाको करिब २००० विघा जग्गामा सिंचाई सुविधा पुऱ्याउने लक्ष्य रहेको छ । यसका लागि आवश्यक विद्युतीकरणको पहुँच विस्तार गरिनेछ ।
३६. बाली बिरुवामा लाग्ने रोग किरा नियन्त्रणका लागि बाली उपचार शिविर कार्यक्रम सञ्चालन गरिनेछ ।
३७. यस कटहरी गाउँपालिकामा रहेका कृषकहरुलाई पशुहरुको बिरामीको अवस्था जाँच गरी जुकाको औषधी देखि एन्टीबायोटिक्स औषधीसम्म निःशुल्क वितरणको व्यवस्था मिलाइनेछ ।
३८. माटो परिक्षण कार्यको सुरुवात गरी माटो परिक्षणका लागि गाउँपालिका कृषि शाखामा माटो परिक्षण ल्याब स्थापना गरिनेछ । स्थलगत माटो परिक्षण शिविरको प्रबन्ध गरिनेछ ।
३९. विषादीको प्रयोगलाई व्यवस्थित र नियन्त्रित गर्दै जैविक मलको प्रयोगलाई बढवा दिइनेछ ।
४०. गहुँ, धान र मकैको उत्पादकत्व बढाउन कृषकलाई गहुँ, धान र मकैको विउमा अनुदान दिने व्यवस्था मिलाइनेछ ।
४१. कृषि व्यवसाय सञ्चालनका लागि गाउँपालिका क्षेत्रभित्र सञ्चालनमा रहेका कृषि फर्महरुको दर्ता तथा नवीकरण सम्बन्धी कार्यविधि निर्माण गरी कार्यान्वयन गरिनेछ ।
४२. कटहरी वडा नं.५मा रहेको आर्युर्वेदिक औषधी उत्पादन गर्ने उद्योगसँगको समन्वय र सहकार्यमा उक्त उद्योगलाई आवश्यक पर्ने कच्चा पदार्थ स्थानीय रूपमा नै उत्पादन गर्न गाउँपालिकाका किसानहरुलाई तुलसी खेती गर्न प्रोत्साहन गरिनेछ । सो को लागि किसानहरुलाई दिइएको अनुदानलाई निरन्तरता दिइनेछ ।
४३. व्यवसायिक बाखापालन, बंगुर पालना, माछा पालना र कुखुरा पालन कार्यक्रमको विस्तार गरी गाउँपालिकालाई मासुजन्य पदार्थमा आत्मनिर्भर बनाउँदै गाउँपालिकाबाट मासुजन्य पदार्थको निर्यातमा जोड दिइनेछ ।
४४. नश्लसुधार कार्यक्रम अन्तर्गत पशुपालक किसानहरुलाई उपलब्ध गराईरहेको निःशुल्क कृतिम गर्भाधान कार्यक्रमलाई निरन्तरता दिई दुधको उत्पादन र उत्पादकत्व बढाई दुध तथा दुग्धजन्य पदार्थमा गाउँपालिकालाई आत्मनिर्भर बनाई बजारीकरणमा जोड दिइनेछ ।

शिक्षा, कृषि, उद्योग र पूर्वाधार समृद्ध कटहरीको मूल आधार

४५. हिउँदेघाँसको विउमा अनुदान दिई पशुपालन कार्यलाई प्रभावकारी बनाउने व्यवस्था मिलाइनेछ ।
४६. खोरेत, स्वाइन फिवर र पि.पि.आर. रोग विरुद्धको खोपलाई निरन्तरता दिइनुका साथै हाल पशु चौपायमा महामारीको रूपमा फैलिइरहेको लम्कीस्कन रोगको नियन्त्रणका लागि सचेतना अभियानका साथै यसको प्रभावकारी रूपमा नियन्त्रण गर्न आवश्यक प्रबन्ध मिलाइनेछ ।
४७. बजार अनुगमनलाई प्रभावकारी बनाउन, कालोबजारी नियन्त्रण गर्न र बजारमा देखिने अस्वस्थ्य प्रतिस्पर्धालाई नियमन गर्न नियमित बजार अनुगमनको व्यवस्था मिलाइनेछ ।
४८. आन्तरिक राजश्व वृद्धि तथा वित्तिय सुशासन कायम गर्न जोड दिइनेछ । बाँकी रहेको बेरजु फछ्छौट गर्ने कार्यलाई उच्च प्राथमिकतामा राखिनेछ ।
४९. संघीय सरकार र प्रदेश सरकारसँगको समन्वय र सहकार्यमा बालुघाट पर्यटकीय क्षेत्रको निर्माण तथा स्तरउन्नती गर्ने कार्यलाई निरन्तरता दिइनेछ । आगामी दुई वर्ष भित्र बालुघाट पर्यटकीय क्षेत्रको स्तरउन्नति कार्य सम्पन्न गरिनेछ ।
५०. पर्यटन पूर्वाधार विकासको लागि संघीय सरकार र प्रदेश सरकारसँग समन्वय र सहकार्य गरिनेछ ।
५१. प्रधानमन्त्री रोजगार कार्यक्रम अन्तर्गत सुचिकृत बेरोजगारहरूलाई न्यूनतम १०० दिनको रोजगारीको प्रबन्ध मिलाइनेछ । प्रधानमन्त्री रोजगार कार्यक्रमलाई अझ प्रभावकारी रूपमा सञ्चालन गरिनेछ ।
५२. सहकारी संस्थाहरूलाई प्रविधिमैत्री बनाउने कार्यमा जोड दिई सहकारी संस्थाहरूको प्रवर्द्धनको लागि नियमित अनुगमन कार्यलाई प्रभाकारी बनाइनेछ ।
५३. सहकारी संस्थाहरूको क्षमता विकास गर्नका लागि सञ्चालक तथा व्यवस्थापकहरूलाई आवश्यक तालिम प्रदान गरिनेछ ।
५४. आमजनताको पहुँचमा स्वच्छ खानेपानी पुऱ्याउन खानेपानी योजनाहरूलाई प्राथमिकता दिइनेछ । सञ्चालन हुन नसकेको र निर्माण कार्य अधुरा रहेका खानेपानी आयोजनाहरूको निर्माण कार्य सम्पन्न गरी सञ्चालनमा ल्याइने प्रबन्ध मिलाइनेछ ।
५५. कटहरी गाउँपालिकाको भाषा, धर्म, संस्कृति, भेषभुषाहरूको संरक्षण, सम्बर्द्धन र प्रवर्द्धन तथा उत्थान गर्नका लागि प्राथमिकता दिइनेछ ।
५६. खेलकुद क्षेत्रको विकासका लागि खेलकुद पूर्वाधार विकासमा जोड दिइनेछ । वडा नं.६मा रहेको केसोरिया खेल मैदानलाई पालिका स्तरीय खेल मैदान बनाउने कार्यलाई प्राथमिकता दिई संघीय सरकार र प्रदेश सरकारको साभेदारीमा खेल मैदान निर्माण कार्य आगामी वर्ष थालनी गरिनेछ ।
५७. महिला, आदिवासी जनजाति, मुस्लिम, दलित, पिछडावर्ग, अपाङ्ग लगायतका लक्षित वर्गहरूको क्षमता विकासका लागि सीपमूलक तालिम दिई रोजगारी र आय आर्जनमा जोडिनेछ ।
५८. कटहरी गाउँपालिकाका शिक्षित युवा युवतीहरूलाई सरकारी सेवा (लोक सेवा, शिक्षक सेवा, नेपाल प्रहरी, सशस्त्र प्रहरी र नेपाली सेना) प्रवेश गर्न आवश्यक न्यूनतम दक्षता अभिवृद्धिका लागि तयारी कक्षा सञ्चालन गरिनेछ ।
५९. प्रदेश सरकार र गाउँपालिका बिचको द्विपक्षीय साभेदारीमा अपाङ्गता रोकथाम तथा पुर्नस्थापना कार्यक्रमलाई निरन्तरता दिइनेछ ।
६०. गाउँपालिका भित्रका सडकहरूको स्तरउन्नति कार्यमा जोड दिइनेछ ।

शिक्षा, कृषि, उद्योग र पूर्वाधार समृद्ध कटहरीको मूल आधार

६१. जुडी खोला तथा लोहोन्द्राखोला नदी नियन्त्रणका लागि डि. पि. आर. निर्माण कार्य सम्पन्न भईसकेकोले संघीय सरकार तथा प्रदेश सरकारसँगको समन्वय र सहकार्यमा उक्त नदिहरु नियन्त्रण कार्य अगाडि बढाइनेछ ।

६२. सिधियाखोला नदि नियन्त्रण गर्ने कार्य संघीय सरकारको साभेदारीमा सञ्चालन गरिनेछ ।

६३. उपभोक्ता समिति मार्फत सञ्चालन हुने योजनाहरुको हकमा देहाय बमोजिम गर्ने गराउने व्यवस्था मिलाइनेछ ।

- उपभोक्ता समितिबाट सञ्चालन हुने योजनाहरुलाई व्यवस्थित रूपमा सञ्चालन गर्नकालागि प्रत्येक योजनाकालागि गठन हुने उपभोक्ता समितिहरुलाई सम्बन्धित बडामा नै उपभोक्ता समितिको दर्ता गराएर मात्र सम्भौताको प्रकृया अगाडी बढाइनेछ ।
- स्वीकृत योजनाहरु मध्ये १५ लाख सम्मका रकम विनियोजित योजनाहरु मात्र उपभोक्ता समिति मार्फत सञ्चालन गर्न सकिने व्यवस्था गरिएकोछ ।
- उपभोक्ता समितिबाट सञ्चालन हुने योजनाहरुको हकमा उपभोक्ताले व्यहोर्नुपर्ने लागत सहभागिता रकम कम्तिमा १५ प्रतिशत कायम गरि योजना सञ्चालन गर्ने गराउने व्यवस्था गरिएकोछ ।
- स्वीकृत वार्षिक योजना बमोजिम उपभोक्ता समितिबाट सञ्चालन हुने योजनाहरुको उपभोक्ता समिति गठन गरी योजना सम्भौता गर्ने समयावधि मिति २०८१ चैत्र मसान्तसम्म मात्र निर्धारण गरिएकोछ ।
- ठेक्का सम्भौता भई सञ्चालन भएका योजनाहरुको हकमा सार्वजनिक खरिद ऐन, २०६३ तथा नियमावली, २०६४ मा सम्भौताको म्याद थप गर्दा सम्भौता रकमको ०.०५ प्रतिशत जरिवाना लिएर म्याद थप गर्ने व्यवस्था भएबमोजिम उपभोक्ता समिति मार्फत सञ्चालन भएका योजनाहरुको म्याद थप गर्दापनि ठेक्काको म्याद थप गर्दा लाग्ने जरिवाना लिएर मात्र म्याद थप गरिनेछ ।
- योजना अनुगमनलाई प्रभावकारी बनाउन योजनाको गुणस्तरियता कायम गर्न योजना सञ्चालन हुन भन्दा अघि(लागत स्टिमेट हुनुअघि), योजना सञ्चालन हुँदाका बखत र योजना सम्पन्न भए पश्चात कम्तिमा ३ पटक गाउँपालिका स्तरिय अनुगमन समितिबाट योजनाको अनुगमन गर्ने गराउने व्यवस्था कडाईका साथ लागू गरिनेछ ।
- ५ लाख वा सो भन्दा बढी लागत अनुमान भएका उपभोक्ता समिति मार्फत सञ्चालन गरिने योजनाहरुको हकमा भूक्तानी गर्दा भूक्तानी भएको रकमको ५ प्रतिशत रकम धरौटी वापत राखी त्रुटी सच्याउने समय (१३ महिना) पछि प्राविधिक प्रतिवेदनका आधारमा धरौटी वापतको रकम भूक्तानी दिने व्यवस्था मिलाइनेछ ।

६४. विपदको जोखिम आडकलन गर्न विपद जोखिम क्षेत्रको नक्साङ्कन, स्थानान्तरण र विपदको पूर्व तयारी गर्ने कामलाई विशेष प्राथमिकता दिनुका साथै गाउँपालिकामा आपतकालिन उद्धार तथा राहत कोष तथा सामग्रीको व्यवस्था गरिनेछ ।

६५. बाढी, पहिरो, चट्याङ, हावाहुरी, आगलागी, खडेरी, अतिवृष्टि, अनावृष्टि र भूकम्प जस्ता कारणहरुको आंकलन गर्ने र यिनीहरुबाट हुने नकारात्मक प्रभावलाई न्यूनिकरण गर्न विपद व्यवस्थापनमा संघ र प्रदेश सरकारको समन्वयमा स्थानीय जनतासँग सहकार्य गरी आवश्यक

शिक्षा, कृषि, उद्योग र पूर्वाधार समृद्ध कटहरीको मूल आधार

वडा तथा गाउँपालिकास्तरको विपद व्यवस्थापन तथा प्रतिकार्य योजना तयार भईसकेकोले सोको प्रभावकारी कार्यान्वयन गरिनेछ ।

६६. फोहोरमैला तथा ढल व्यवस्थापनका लागि ल्याण्डफिल्ड साईटको खोजी कार्यलाई तिब्रता दिई फोहोरमैला तथा ढल व्यवस्थापन कार्यलाई प्राथमिकता दिईनेछ ।

६७. सडकपेटी, नदी किनार तथा सार्वजनिक जग्गाहरुमा वृक्षारोपण कार्यलाई निरन्तरता दिइनेछ ।

६८. प्रकृतिक तथा मानवीय कारणबाट हुनसक्ने विपदलाई न्यूनिकरण गर्न आवश्यक कार्यक्रम ल्याइनेछ ।

६९. उद्योगहरुबाट बिकार रुपमा निस्कने फोहोर पानी तथा फोहोरजन्य कच्चा पदार्थहरुको अव्यवस्थित व्यवस्थापनका कारणबाट हुने खोलानाला प्रदुषणलाई न्यूनिकरण गर्न प्रभावकारी अनुगमन गरिनेछ ।

७०. मेलमिलापकर्ताहरुको क्षमता विकास तालिमलाई निरन्तरता दिई वडा स्थित रहेको मेलमिलापकर्ताहरुलाई मेलमिलाप गराए वापत कार्यविधि बमोजिम दिई आएको भत्तालाई निरन्तरता दिईनेछ ।

७१. गाउँपालिका तथा अन्तरगतका कार्यालयहरुबाट प्रवाह हुने सेवालालाई छिटो, छरितो, सहज, सरल र प्रविधिमैत्री बनाई सेवा प्रवाहको गुणस्तरीयता कायम गर्न प्रविधिमैत्री सेवा प्रवाहमा जोड दिइनेछ ।

७२. सेवा प्रवाहलाई गुणस्तरीय बनाउन कर्मचारी तथा पदाधिकारीहरुको क्षमता विकासमा जोड दिइनेछ ।

७३. राष्ट्रिय परिचय-पत्र तथा पञ्जीकरण विभागबाट तोकिएको बमोजिमका कार्यक्रमहरुलाई प्रभावकारी रुपमा सञ्चालन गरिनेछ ।

७४. जेष्ठ नागरिक, अपांगता भएका व्यक्ति, एकल महिला, दलित, लोपोन्मुख आदिवासी जनजातिलाई प्रदान गरिने सामाजिक सुरक्षा भत्ता समयमा सहज रुपमा प्रदान गर्नको लागि पारदर्शी र जवाफदेही वितरण प्रणाली अपनाइनेछ । जेष्ठ नागरिकहरुको ज्ञान तथा अनुभवको उपयोग गर्दै उनीहरुको सम्मानित जीवनयापनको लागि आवश्यक व्यवस्था मिलाइनेछ ।

७५. स्थानीय तहको शासन र प्रशासनिक संयन्त्रलाई समावेशी, सेवामुखी, स्तरीय, विधिसम्मत र जनमुखी बनाउने लक्ष्य लिएको छ । सरकारी सेवाप्रदायक निकायमा दक्षता, जवाफदेहिता, पारदर्शिता, प्रभावकारिता र भ्रष्टाचारमुक्त शासन सुनिश्चित गर्ने नीति लिइनेछ । जनताको गुनासो सुनुवाई संयन्त्रको निर्माण गरी कार्यान्वयन गरिनेछ ।

७६. करका दरहरुलाई पुनरावलोकन गरी करका दायरा विस्तार गरिनेछ । “समयमै कर तिरौं, सम्वृद्ध कटहरी निर्माणमा सहयोग गरौं” भन्ने नारालाई राजश्व परिचालनको नारा बनाईनेछ । जनताले तिरेको करलाई जनताको अधिकतम हितको लागि उपयोग गरिनेछ ।

७७. करदाताहरुलाई समयमै कर तथा शुल्क बुझाउन प्रोत्साहन गर्ने नीति अवलम्बन गरिनेछ ।

७८. करका प्रशासनिक प्रक्रियाहरु सरल बनाइनेछ । कर प्रशासनमा आधुनिक सूचना प्रविधिको पूर्ण उपयोग गरी स्वचालित प्रणालीमा आवद्ध गरिनेछ साथै राजश्व संकलन गरिने कार्यSUTRAसफ्टवेयरको प्रयोग मार्फत गरिनेछ । कर छली र चुहावट रोक्न शून्य सहनशीलताको नीति लिइनेछ ।

७९. गाउँपालिकाको वस्तुगत तथ्याङ्क अद्यावधिक गर्दै लगिनेछ ।

आदरणीय महानुभावहरु

अन्त्यमा, नीति कार्यक्रम तर्जुमा कार्यमा अहोरात्र खटिनुहुने श्रद्धेय उपाध्यक्षज्यू, प्रमुख प्रशासकीय अधिकृतज्यू, सम्पूर्ण वडाअध्यक्ष ज्यूहरु, कार्यपालिका सदस्य ज्यूहरु, वडा सदस्य ज्यूहरु, विभिन्न विषयगत समितका संयोजक तथा सदस्य ज्यूहरु, गाउँपालिकामा कार्यरत कर्मचारी ज्यूहरु लगायत नीति कार्यक्रम तर्जुमा प्रक्रियामा प्रत्यक्ष अप्रत्यक्षरूपमा सहयोग गर्नुहुने बुद्धिजीवी तथा सम्पूर्ण कटहरीवासी जनतामा हार्दिक धन्यवाद ज्ञापन गर्दछु ।

धन्यवाद ॥

मिति २०८०।०३।०६ विहिवार

प्रस्तोता

देवराज चौधरी

अध्यक्ष